

पुलिस बचा ली युवती की जान

भारत की नई बुलंद तस्वीर : 'झुकती है दुनिया, झुकाने वाला चाहिए!'

दुनिया के आर्थिक और सैन्य मंच पर तेजी से कद्दावर बन चुके गुटनिरपेक्ष देश भारत ने रूस को साधकर नम्बर वन अमेरिका और नम्बर टू चीन को रणनीतिक मुश्किल में डालते हुए भीगी बिल्ली बना दिया है। इससे समकालीन विश्व के जी-7, नाटो, जी--20, ब्रिक्स और एससीओ जैसे अंतरराष्ट्रीय संगठनों में ग्लोबल साउथ की पूछ-परख बढ़ गई है, क्योंकि इनका अगुवा अब भारत बन चुका है। जानकार बताते हैं कि अमेरिकी दौबपैचों और चीनी पैतरो से आजिज आ चुके इन ग्लोबल साउथ के देशों को भारत की सदाशयी नीतियों से जो नीतिगत राहत और वैश्विक सहयोग मिला है, वह इनकी प्रार्थमिक जरूरत भी है। चूँकि मौजूदा अंतरराष्ट्रीय परिदृश्य में भारत सबसे तेज इकॉनमी बन चुका है, मजबूत सैन्य ताकत के रूप में छा चुका है, इसलिए भारत की मुखालफत दुनियावी थानेदारों को भी भारी पड़ सकती है। यह ठीक है कि सीजफायर और टैरिफ को लेकर अमेरिकी राष्ट्रपति डॉनल्ड ट्रंप के दावों-आरोपों का भारत ने अभी तक जो भी जवाब दिया, उसमें भाषा विनम्र और संकेतिक रखी गई। खासकर प्रधानमंत्री नरेंद्र मोदी की तरफ से। लिहाजा, केंद्रीय राजनाथ सिंह ने गत दिनों जो ठोक-पीटकर जोशीला राजपूती बयान दिया है, इसके कूटनीतिक और राजनीतिक मायने में बिल्कुल अलग और अहम हैं। ऐसा इसलिए कि ट्रंप का नाम भी उन्होंने नहीं लिया, लेकिन इस बार जवाब ज्यादा सख्त था।

रक्षा मंत्री सिंह के तलछी भरे बयान यह स्पष्ट संकेत मिलता है कि अब भारत अपने राष्ट्रीय, मित्रागत और पड़ोसी हितों से कोई समझौता नहीं करेगा और जो इस रास्ते में अड़चनें पैदा करने की कोशिश करेगा, या वैसी ताकतों को शह देगा, उससे सख्ती पूर्वक ही निपटा जाएगा। इस बार सीजफायर वाली हड़बड़ाहट भी नहीं दिखाई जाएगी। इसलिए अब कोई भी बातचीत बराबरी के स्तर पर ही होनी चाहिए। वो भी अमेरिका-चीन जैसे देशों के साथ अनिवार्य तौर पर। लिहाजा, केंद्रीय मंत्री संजय सेठ ने ठीक ही कहा है कि नया भारत शेर की तरह दहाड़ता है। शक्तिशाली नेताओं की आंखों में देखकर बात करता है। उल्लेखनीय है कि भारत के साथ अपने मनमाफिक डील करने में नाकाम रहे अमेरिकी राष्ट्रपति डॉनल्ड ट्रंप ने भारत की इकॉनमी को ही 'डेड' बताया था। इसलिए रक्षा मंत्री राजनाथ सिंह ने उनकी इसी निकुष्ट मानसिकता का दबंग अंदाज में जवाब देते हुए कहा कि भारत की अर्थव्यवस्था को दुनिया की सबसे दबंग और गतिशील अर्थव्यवस्था करार दिया। जबकि 'सबके बाँस तो हम हैं' का भाव रखने वाले कुछ देशों को भारत का तेजी से विकास रास नहीं आ रहा है। समझा जाता है कि भारत से होने वाले आयात पर अमेरिका के 50 प्रतिशत टैक्स लगाए जाने के बाद उनका भर बयान सामने आया है।

रक्षा मंत्री ने आगे कहा कि ऐसी कोशिश की जा रही है कि हमारी चीजें बाहर महंगी हो जाएं। फिर भी कोई ताकत दुनिया की बड़ी शक्ति बनने से भारत को नहीं रोक सकती है। तेजी से बढ़ने वाली अर्थव्यवस्था अगर किसी देश की है तो वह हमारे भारत की है। अब भारत 24000 करोड़ का रक्षा उत्पाद दुनिया को निर्यात कर रहा है। अब हमने भी ठान लिया है कि आर्तिकियों को उनके धर्म देखकर नहीं, बल्कि उनका कर्म देखकर मारेंगे। जो हमें छेड़ेगा, उसे छोड़ेंगे नहीं।

यह महज संयोग नहीं कि रविवार को ही प्रधानमंत्री नरेंद्र मोदी ने भी देश की अर्थव्यवस्था पर बात की और भारत की अर्थव्यवस्था के तेज रफ्तार के बारे में संकेत देते हुए साफ कहा कि दुनिया की बड़ी अर्थव्यवस्थाओं में भारत सबसे तेज गति से आगे बढ़ रहा है। पीएम मोदी ने कहा कि भारत दुनिया की तीसरी बड़ी अर्थव्यवस्था बनने की ओर तेजी से बढ़ रहा है। यह गति सुधार, प्रदर्शन और परिवर्तन की भावना से हासिल की गई है। पिछले 11 वर्षों में भारत की अर्थव्यवस्था विश्व स्तर पर 10वें स्थान से बढ़कर पहले शीर्ष पांच में पहुंच गई है और अब तेजी से शीर्ष चार से शीर्ष तीन अर्थव्यवस्थाओं में से एक बनने की ओर अग्रसर है।

बता दें कि अमेरिकी राष्ट्रपति डोनाल्ड ट्रंप के भारतीय अर्थव्यवस्था पर निशाना साधने के कुछ दिन बाद पीएम की यह प्रतिक्रिया सामने आई है। पीएम ने यहां तक कहा कि 'ऑपरेशन सिंदूर' की सफलता के पीछे भारतीय टेक्नॉलजी और मेक इन इंडिया का हाथ था। उसने कुछ ही घण्टों में पाकिस्तान को घुटनों पर ला दिया। गौरतलब है कि रिजर्व बैंक ने पिछले हफ्ते भी भारत की जीडीपी ग्रोथ का 2025-26 के लिए अनुमान 6.5 प्रतिशत पर बनाए रखा, जबकि दुनिया की बाकी इकॉनमी की ग्रोथ के लिए यह अनुमान तकरीबन 3 फीसदी ही है।

वहीं, अंतरराष्ट्रीय मुद्रा कोष (आईएमएफ) के डेटा बताते हैं कि 2024 में भारत ने ग्लोबल जीडीपी ग्रोथ में लगभग 17 प्रतिशत का योगदान दिया और अगले 5 साल में यह आंकड़ा 20 प्रतिशत तक पहुंच सकता है। इस तरह से कोरोना महामारी के बाद भारतीय अर्थव्यवस्था ने सबसे शानदार रिकवरी की और दुनियावी युद्धों व वैश्विक उथल-पुथल के बीच भी वह बढ़त बनाए हुए है।

अजब-गजब

'बिना कॉलेज के नॉलेज!' फर्राटे से बोली कई विदेशी भाषाएं, अनपढ़ लड़के की बातें सुन चौंका टूरिस्ट!



भारतीय लोग कितने होशियार होते हैं, इसके बारे में आपको बताने की जरूरत नहीं है। अपने आसपास नजर घुमाकर देख लींजिए, आपको कई ऐसे लोग मिल जाएंगे जिनके ज्ञान को देखकर हर कोई हैरान हो जाता है। हाल ही में एक विदेशी शख्स राजस्थान घूमने पहुंचा, वहां उसे एक भारतीय लड़का मिला जो बंजारा था। जैसे ही दोनों की बातें होने लगीं, वो मुनकर विदेशी हैरान हो गया क्योंकि लड़का ने बताया कि वो कभी स्कूल-कॉलेज नहीं गया, वो अनपढ़ है मगर वो फर्राटे से विदेशी भाषाएं बोल रहा था।

इंस्टाग्राम यूजर जे जे एक विदेशी कंटेंट क्रिएटर हैं जो फिलहाल भारत में हैं। वो भारत के आम नागरिकों से मिलते हैं और उनकी जिंदगी के बारे में जानने की कोशिश करते हैं। उनका एक वीडियो हाल ही में पोस्ट किया गया है जो वायरल हो रहा है। इस वीडियो में वो राजस्थान के पुष्कर में हैं। वहां उन्हें एक लड़का मिलता है जो अपना नाम लाला बताता है। लड़का खुद उनके पास आकर अंग्रेजी में पूछता है कि क्या वो वीडियो बना रहे हैं? लड़के को देखकर कोई नहीं कह सकता कि वो पढ़ा-लिखा या अच्छे घर का है। वो अपने पहनावे से निम्न वर्ग का लग रहा है।

लड़का खुद बताता है कि वो बंजारा है और शहर के बाहर रहता है। वो कभी स्कूल-कॉलेज नहीं गया। वो शहर के टूरिस्ट स्पॉट अक्सर आता है और वहीं पर विदेशियों से बातें करते-करते उसे भाषा का इतना ज्ञान हो गया कि वो अंग्रेजी, फ्रेंच और स्पैनिशन भाषा भी बोल लेता है। फिर वो विदेशी शख्स से अलग-अलग भाषाओं में बात करता है जिसे मुनकर वो भी दंग रह जाता है।

इस वीडियो को 90 लाख व्यूज मिल चुके हैं और कई लोगों ने कमेंट कर अपनी प्रतिक्रिया दी है। एक ने कहा कि ये शख्स पूरे पाकिस्तान को अंग्रेजी सिखा सकता है। वहीं एक ने कहा- ये बिना कॉलेज के नॉलेज है। वहीं एक ने कहा कि शख्स ने पूरे एजुकेशन सिस्टम की धजियां उड़ा दीं। एक ने कहा कि उसे देखकर शर्म आ रही है कि वो नहीं बोल सकता जबकि लाला 3 भाषाएं बोल सकता है।

पाकिस्तानी सेनाध्यक्ष की धमकी और भारतीय सेनाध्यक्ष के बयान ने दुनिया को कई बड़े संदेश दिये हैं

नीरज कुमार दुबे

दक्षिण एशिया में सामरिक समीकरण तेजी से बदल रहे हैं। एक ओर पाकिस्तान के सेनाध्यक्ष फील्ड मार्शल असीम मुनीर के ताज़ा बयान ने भारत के पूर्वी मोर्चे पर संभावित खतरे का संकेत दिया है तो दूसरी ओर भारतीय सेना प्रमुख जनरल उषेंद्र द्विवेदी ने आने वाले युद्ध को केवल सैनिकों का नहीं, बल्कि पूरे देश का युद्ध बताया है। दोनों बयान यह स्पष्ट कर रहे हैं अगला टकराव पारंपरिक सीमाओं से परे होगा, यह सैन्य शक्ति, तकनीक, सूचना युद्ध और जन-भागीदारी का सम्मिलित परीक्षण होगा।

हम आपको बता दें कि असीम मुनीर ने 'The Economist' को दिए साक्षात्कार और अमेरिकी धरती पर दिए बयानों में साफ कहा— “हम पूर्व से शुरू करेंगे।” यह बयान भारत-बांग्लादेश गलियारे की ओर इशारा करता है, जहाँ हालिया राजनीतिक बदलावों के बाद ढाका का रुख पाकिस्तान के प्रति कुछ नरम दिख रहा है। यहां पुराने इस्लामी नेटवर्क और आतंकी चैनलों के फिर से सक्रिय होने की आशंका जताई जा रही है। इसके अलावा, मुनीर ने न केवल पूर्वी मोर्चे पर रणनीतिक वार की बात की, बल्कि जल युद्ध की धमकी देते हुए कहा, “भारत बांध बनाए और हम उसे दस मिसाइलों से उड़ा देंगे।” साथ ही, परमाणु हमले की अप्रत्यक्ष चेतावनी देते हुए कहा कि यदि पाकिस्तान पर अस्तित्व का संकट आया, तो “हम आधी दुनिया को अपने साथ ले डूबेंगे।”

मुनीर के ये बयान उस समय आए हैं जब पाकिस्तान-अमेरिका रिश्तों में सुधार देखने को मिला है। अमेरिकी सेंटकॉम के शीर्ष अधिकारियों से मुलाकात और पाकिस्तान को फिर से अमेरिकी रणनीतिक मानचित्र में लाने का दावा, मुनीर के आत्मविश्वास को बढ़ा रहा है। महीने भर में दो बार अमेरिका की यात्रा करने के बाद मुनीर जिस तरह परमाणु धमकियां दे रहे हैं और भारत के साथ आधी दुनिया को लेकर डुबने की बात कह रहे हैं उससे अमेरिका पर भी सवाल खड़े हो रहे हैं।

देखा जाये तो पाकिस्तान के सेना प्रमुख असीम मुनीर का अमेरिका की धरती से भारत की सीधी परमाणु धमकी देना केवल द्विपक्षीय संबंधों के लिए नहीं, बल्कि वैश्विक शांति के लिए भी गंभीर संकेत है। यह बयान ऐसे समय आया है जब अमेरिकी राष्ट्रपति डोनाल्ड ट्रंप खुद को भारत-पाकिस्तान के बीच “शांति दूत” के रूप में प्रस्तुत कर नोबेल शांति पुरस्कार के लिए नैतिक आधार

ब्लॉग

सार्वजनिक मार्केट प्लेस की पारदर्शी दशक यात्रा

उमेश चतुर्वेदी

प्रधानमंत्री बनते ही नरेंद्र मोदी ने एक नारा दिया था, ‘न्यूनतम सरकार, अधिकतम शासन’। इसके सीईओ मिहिर कुमार कहते हैं कि जीईएम प्रधानमंत्री के इसी दृष्टिकोण को साकार कर रहा है। मिहिर कुमार के अनुसार, सिर्फ नौ साल की ही अवधि में यह पोर्टल देश का सबसे भरोसेमंद डिजिटल खरीद मंच बन गया है।

नौ अगस्त की तारीख हमारे इतिहास में अगस्त क्रांति के लिए प्रसिद्ध है। भारत से अंग्रेजी राज को उखाड़ फेंकने वाले निर्णायक ‘भारत छोड़ो आंदोलन’ की शुरुआत इसी दिन हुई। यह तारीख इतिहास में एक और वजह से भी महत्वपूर्ण बन गई है। इसी दिन साल 2016 में प्रधानमंत्री नरेंद्र मोदी सार्वजनिक और सरकारी खरीद में पारदर्शिता की शुरुआत के लिए सरकारी मार्केट प्लेस यानी बाजार की शुरुआत जीईएम यानी गवर्नमेंट इलेक्ट्रॉनिक मार्केट प्लेस शुरू किया। जीईएम का मूल मंत्र है, पारदर्शी, समावेशी और कुशल शासन की आधारशिला। इस ऑनलाइन सार्वजनिक और पारदर्शी बाजार ने नौ साल की आधिकारिक यात्रा पूरी कर ली है और एक दशक की यात्रा के लिए आगे बढ़ चुका है।

प्रधानमंत्री बनते ही नरेंद्र मोदी ने एक नारा दिया था, ‘न्यूनतम सरकार, अधिकतम शासन’। इसके सीईओ मिहिर कुमार कहते हैं कि जीईएम प्रधानमंत्री के इसी दृष्टिकोण को साकार कर रहा है। मिहिर कुमार के अनुसार, सिर्फ नौ साल की ही अवधि में यह पोर्टल देश का सबसे भरोसेमंद डिजिटल खरीद मंच बन गया है। पिछले कुछ वर्षों में इस पोर्टल पर महिला उद्यमियों, स्टार्टअप्स, मध्यम और लघु उद्योग, शिल्पकारों, स्थानीय कारीगरों और दिव्यांगजनों समेत पूरे देश के विक्रेताओं और सेवाप्रदाताओं के सशक्तीकरण में प्रमुख भूमिका निभा रहा है। इस पोर्टल या ऑनलाइन बाजार पर विक्रेताओं के लिए जमानती राशि रखने का प्रावधान है। लेकिन अब इस प्रावधान को खत्म कर दिया गया है। मिहिर कुमार के अनुसार, इसकी वजह से विशेषकर छोटे निर्माताओं और कारोबारियों को ज्यादा फायदा होना है।

सार्वजनिक और सरकारी खरीद में भ्रष्टाचार के आरोप लगते रहे हैं। इसी भ्रष्टाचार को खत्म करने के लिए प्रधानमंत्री ने पारदर्शी और समावेशी ऑनलाइन मार्केट की अवधारणा प्रस्तुत की थी। जीईएम उसी अवधारणा का विस्तार है। इसके कामकाज शुरू करने के बाद केंद्र सरकार के सभी दफ्तरों के लिए इसी पोर्टल के जरिए खरीद अनिवार्य कर दिया गया। अब जीईएम प्रबंधन का जोर राज्य सरकारों की खरीद की भी इसी के जरिए जरूरी बनाने पर है। अपने दसवें साल में राज्यो पर फोकस करने की दिशा में जीईएम प्रबंधन ने तैयारी की है। जीईएम को उम्मीद है कि उनके जरिए हो रही सार्वजनिक खरीद में जिस तरह सार्वजनिक क्षेत्र को बचत हो रही है, उसकी वजह से राज्य



सरकारों भी इसकी ओर आकर्षित होंगी। वैसे राज्यो की ओर से इसके जरिए खरीद होने भी लगी है। हालांकि उसकी मात्रा अभी कम है। जीईएम के जरिए होने वाली खरीद में अब तक एनटीपीसी को जहां करीब दो हजार करोड़ की बचत हुई है, वहीं बैंक ऑफ बड़ोदा को 34 करोड़। इसी तरह भारतीय नौसेना ने भी पंद्रह करोड़ की बचत की है। जीईएम के अधिकारी तो इसे स्वीकार नहीं करते, लेकिन जाहिर है कि यह बचत जहां खरीद में घपले की कमी से हुई है, वहीं सार्वजनिक मार्केट प्लेस पर उपलब्ध ढेरों और गुणवत्तापूर्ण सामानों में मूल्यों को लेकर हुई प्रतिद्वंद्विता की वजह से हुई है।

जीईएम के सीईओ मिहिर कुमार के अनुसार, इस ऑनलाइन मार्केट प्लेस ने सिर्फ खुद के दम पर साल 2024-25 में 5.4 लाख करोड़ रुपये के सकल व्यापारिक मूल्य सार्वजनिक खरीद को न केवल सुव्यवस्थित किया है, बल्कि शासन में पहुंच, समानता और सशक्तीकरण को फिर से परिभाषित किया है।

जीईएम ने अपने स्थापना के दसवें वर्ष का सूत्र वाक्य, सुगमता, पहुंच और समावेशन विषयों पर केन्द्रित किया है। मिहिर कुमार का कहना है कि उसका यह सूत्र वाक्य सार्वजनिक खरीद को अधिक सुलभ और न्यायसंगत बनाने की दिशा में उनके संगठन की प्रतिबद्धता और पारदर्शी कामकाज को प्रदर्शित करता है। मिहिर कुमार यह भी कहते हैं कि वैसे तो ऑनलाइन खरीद के कई पोर्टल हैं। लेकिन वे सभी कारोबारी पोर्टल हैं, जबकि जीईएम मार्केट प्लेस है। वह खुद कारोबार नहीं करता, बल्कि पारदर्शी कारोबार का मंच उपलब्ध कराता है। जिसमें खरीददार और विक्रेता, दोनों का फायदा है।

तैयार करने की कोशिश कर रहे हैं। मुनीर ने न केवल “यदि हमारे अस्तित्व पर खतरा हुआ तो हम आधी दुनिया को ले डूबेंगे” जैसी उतेजक भाषा का प्रयोग किया, बल्कि यह भी स्पष्ट कर दिया कि पाकिस्तान अंतरराष्ट्रीय मंचों पर भी जिम्मेदार परमाणु शक्ति की तरह व्यवहार करने को तैयार नहीं है। ऐसे में ट्रंप के ‘शांति दूत’ होने का दावा हास्यास्पद प्रतीत होता है, क्योंकि उनके देश में खड़े होकर ही पाकिस्तान के शीर्ष सैन्य नेता ने परमाणु युद्ध की धमकी दी।

यह स्थिति अमेरिका की कूटनीतिक साख़ पर भी प्रश्नचिह्न लगाती है। सवाल उठता है कि क्या वाशिंगटन अपने मेहमानों के कट्टर ओर आक्रामक भाषणों को महज “राजनीतिक बयानबाज़ी” मानकर अनदेखा करता रहेगा? और क्या दुनिया ऐसे “शांति प्रयासों” को गंभीरता से लेगी, जिनके बीच ही परमाणु युद्ध की आशंका का सार्वजनिक प्रसारण हो रहा हो? मुनीर का यह बयान एक बार फिर याद दिलाता है कि पाकिस्तान की नीति में परमाणु हथियार सिर्फ रक्षा का साधन नहीं, बल्कि राजनीतिक और सामरिक दबाव का हथियार हैं— और यही वैश्विक स्थिरता के लिए सबसे बड़ा खतरा है। इसके अलावा, असीम मुनीर का अमेरिका में खड़े होकर भारत को परमाणु धमकी देना केवल सैन्य या कूटनीतिक बयान नहीं, बल्कि इसके पीछे एक गहरी आर्थिक मंशा भी झलकती है। पाकिस्तान की यह पुरानी रणनीति रही है कि जब भी उसकी आर्थिक हालत चरमरा जाती है, वह भारत के साथ तनाव बढ़ाकर और परमाणु युद्ध की आशंका पैदा करके वैश्विक वित्तीय संस्थाओं और दाता देशों पर दबाव बनाता है। इस बार भी यही पैटर्न दिखाई देता है— अंतरराष्ट्रीय मंच पर परमाणु धमकी देकर पाकिस्तान ने अप्रत्यक्ष रूप से विश्व बैंक, आईएमएफ और अन्य वित्तीय एजेंसियों को यह संदेश दिया कि अगर उसके भुगतान रोके गए तो दक्षिण एशिया में अस्थिरता बढ़ सकती है, जिसका असर पूरी दुनिया पर पड़ेगा। यह “न्यूक्लियर ब्लैकमेल” की रणनीति पाकिस्तान दशकों से अपनाता आ रहा है और कई बार उसे आपातकालीन वित्तीय पैकेज भी इसी दबाव के चलते मिल चुके हैं।

समस्या यह है कि वैश्विक संस्थाएँ पाकिस्तान की इस रणनीति को भलीभाँति जानती हैं, फिर भी क्षेत्रीय अस्थिरता के डर से उसके आगे झुक जाती हैं। यह प्रवृत्ति न केवल अंतरराष्ट्रीय कानून और जिम्मेदार परमाणु आचरण के खिलाफ है, बल्कि इससे पाकिस्तान को यह गलत संदेश

भी जाता है कि वह धमकी की राजनीति से आर्थिक लाभ उठाता रह सकता है। वास्तव में, यदि दुनिया सचमुच दक्षिण एशिया में स्थिरता चाहती है तो उसे इस तरह की परमाणु धमकियों को पुरस्कृत करने की बजाय इन पर कड़े आर्थिक और कूटनीतिक प्रतिबंध लगाने की नीति अपनानी होगी। दूसरी ओर, भारतीय सेना प्रमुख जनरल उषेंद्र द्विवेदी ने IIT मद्रास में स्पष्ट शब्दों में कहा— “अगला युद्ध निकट हो सकता है और हमें इसकी तैयारी अभी करनी होगी।” उन्होंने ‘Whole-of-Nation’ दृष्टिकोण पर जोर देते हुए कहा कि इस बार लड़ाई सिर्फ सीमाओं पर तेनात सैनिक नहीं लड़ेगी; नागरिक भारतीय, तकनीकी श्रेष्ठता और सूचना प्रबंधन उतने ही निर्णायक होंगे। उन्होंने ऑपरेशन सिंदूर का उदाहरण दिया, जिसमें पहलगाम आतंकी हमले के जवाब में पाकिस्तान और पीओके में सटीक हमले किए गए। इस अभियान में तकनीक, सामरिक संदेश और अंतरराष्ट्रीय स्तर पर नैरेटिव सेट करने का संयोजन किया गया। पाकिस्तान के भीतर जहाँ इसे जीत के रूप में पेश किया गया, वहीं भारत ने “Justice Done” संदेश के साथ वैश्विक स्तर पर समर्थन हासिल किया। इस संदेश को महिला अधिकारियों की प्रेस ब्रीफिंग और विशेष ऑपरेशन लोगो जैसे प्रतीकों से और मजबूत किया गया।

देखा जाये तो यह साफ है कि पाकिस्तान की धमकियों में केवल सैन्य टकराव का इशारा नहीं, बल्कि मनोवैज्ञानिक और सूचना युद्ध का भी संकेत है। मुनीर का ‘पूर्व से शुरू’ करने का दावा भारत की बहु-मोर्चीय सुरक्षा चुनौतियों को रेखांकित करता है, जहाँ चीन-पाकिस्तान की सामरिक साझेदारी, बांग्लादेश की राजनीतिक दिशा और आतंकी नेटवर्क एक साथ सक्रिय हो सकते हैं। वहीं, भारत की ‘पूरे राष्ट्र’ वाली रक्षा अवधारणा, केवल पारंपरिक हथियारों पर निर्भर रहने की बजाय, तकनीक, नागरिक सुरक्षा ढांचे और सामूहिक संकल्प को भी युद्ध के निर्णायक तत्व मान रही है।

बहरहाल, मुनीर के बयानों और जनरल द्विवेदी की चेतावनी में एक साझा संदेश छिपा है— अगला संघर्ष बहु-आयामी होगा। यह पूर्वी और पश्चिमी मोर्चों से लेकर सूचना और साइबर स्पेस तक फैला होगा। भारत के लिए यह समय केवल सैन्य तैयारी का नहीं, बल्कि राष्ट्रीय एकजुटता, तकनीकी नवाचार और अंतरराष्ट्रीय कूटनीति को एक साथ साधने का है। क्योंकि इस बार, खतरा न सीमा जानता है, न पारंपरिक युद्ध के नियम।



मंडरा रहा है डेंगू का खतरा, जानिए डेंगू हो जाए तो क्या करें और किन गलतियों से बचें?

विश्व स्वास्थ्य संगठन की रिपोर्ट के अनुसार दुनियाभर में हर साल करीब 39 करोड़ लोग डेंगू से संक्रमित होते हैं, जिनमें से लाखों को अस्पताल में भर्ती होना पड़ता है।



मानसून का ये मौसम कई प्रकार की बीमारियों का घर माना जाता है, इस दौरान सबसे ज्यादा खतरा मच्छर जनित बीमारियों का रहता है। हर साल जुलाई से अक्टूबर के महीने में दिल्ली-एनसीआर सहित कई राज्यों में डेंगू के मामले काफी बढ़ जाते हैं। डेंगू, मच्छरों के काटने से होने वाला गंभीर बीमारी है, जिसमें समय पर इलाज न होने से जान भी जा सकती है। एडीज मच्छरों के काटने से ये संक्रमण फैलता है।

बारिश के बाद गमलों, टायर, कूतर या छत पर पानी जम जाता है, और यहाँ साफ पानी एंडीज मच्छरों की घर है। है। ये मच्छर दिन में काटते हैं और ढंगू बायरस फैलाते हैं। विश्व स्वास्थ्य संगठन की रिपोर्ट के अनुसार दुनिया भर में हर साल करीब 39 करोड़ लोग ढंगू से संक्रमित होते हैं, जिनमें से लाखों को अस्पताल में भर्ती होना पड़ता है। इस बीमारी में तेज बुखार, निरदर, आंखों के पीछे दर्द, जोड़ों और मांसपेशियों में दर्द, उल्टी और लाल चकते हो सकते हैं। इस रोग के बच्चे में जानना और इससे बचाव के लिए निरंतर प्रयास करते रहना बहुत जरूरी है।

इसलिए डेंगू के लक्षणों को पहचानना और तुरंत डॉक्टर से संपर्क करना बहुत जरूरी है। आइए जानते हैं डेंगू के 5 लक्षण जिन्हें नजरअंदाज नहीं करना चाहिए।

तेज बुखार आना

डेंगू का सबसे पहला और सामान्य लक्षण है अचानक

तेज बुखार आना। यह बुखार 102°F से 104°F तक हो सकता है और इसमें ठंड लगने के साथ पसीना भी आ सकता है। सामान्य फ्लू या वायरल बुखार से अलग, डेंगू का बुखार लगातार बना रहता है और दवा लेने के बाद भी जल्दी उतरता नहीं है।

सिरदर्द और आंखों में दर्द

डेंगू के मरीजों को तेज सिरदर्द की शिकायत होती है, खासकर आंखों के पीछे और माथे के हिस्से में। इसके साथ ही आंखों में तेज दर्द, खासकर आंखों को हिलाने पर, भी डेंगू का संकेत हो सकता है। यह दर्द इतना तेज हो सकता है कि मरीज को चक्कर आने लगें।

मांसपेशियों और जोड़ों में दर्द

डेंगू को 'हड्डी तोड़ बुखार' भी कहा जाता है, क्योंकि इससे पीड़ित व्यक्ति को मांसपेशियों और जोड़ों में असहनीय दर्द होता है। यह दर्द इतना तेज हो सकता है कि मरीज को चलने-फिरने या सामान्य काम करने में भी दिक्कत होने लगती है।

त्वचा पर रैशेज होना

डेंगू बुखार आने के 2-3 दिन बाद शरीर पर रैशेज दिखाई दे सकते हैं। ये रैशेज छोटे लाल धब्बों की तरह होते हैं और ज्यादातर चेहरे, छाती, हाथ-पैरों पर नजर आते हैं।

कई बार
इनमें खुजली भी हो सकती है।


उल्टी और कमजोरी महसूस होना

डेंगू के मरीजों को मतली, उल्टी और भूख न लगने की समस्या हो सकती है। इसके अलावा,

शरीर में
प्लेटलेट्स की संख्या तेजी
से गिरने लगती है,
जिससे कमजोरी,
थकान और चक्कर आने
लगते हैं। गंभीर मामलों
में नाक या मसूड़ों से
खून आना, पेट में
तेज दर्द और
सांस लेने में



संगीत बच्चों की कम उम्र से ही करता है
भावनाओं को पहचानने में मदद



अगर आपको रोजमर्रा की एक्सरसाइज उबाऊ लगती है और आप इसे करने में आलस करने हैं तो टीवी देखते हुए ही एक्सरसाइज करना शुरू कर सकते हैं। इससे आपको एक्सरसाइज करने में बोरियत नहीं होगी और आप फिट भी रहेंगे। आइए आज हम आपको कुछ ऐसी एक्सरसाइज के बारे में बताते हैं, जिन्हें आप टीवी देखते हुए ही कर सकते हैं और इससे आपका कोई समय बर्बाद भी नहीं होगा।

काउच पुश-अप्स

काउच पुश-अप्स एक बेहतरीन एक्सरसाइज है, जिसे आप टीवी देखते हुए कर सकते हैं। इसके लिए आपको बस अपनी काउच के किनारे पर हाथ रखकर पुश-अप्स करनी हैं। यह आपकी छाती, कंधे और बाजुओं को मजबूत बनाता है। इसके अलावा यह आपकी पीठ की मांसपेशियों को भी टोन करता है। इसे करने के लिए काउच के किनारे खड़े होकर हाथों को काउच पर रखें, फिर शरीर को नीचे-ऊपर करें। यह कसरत आगम से की जा सकती है।

स्ववाट्स

स्ववादस एक सरल और असरदार एक्सरसाइज है, जिसे आप टीवी देखते हुए कर सकते हैं। इसके लिए सबसे पहले खड़े होकर अपनी उंगुलियों को सही मोड़ें और फिर धीरे-धीरे नीचे की ओर बैठें जैसे कि आप कुर्सी पर बैठ रहे हों। इस दौरान अपनी पीठ को सीधा रखें और हाथों को सामने फैलाएं। यह एक्सरसाइज आपके पैरों, नितंबों और पेट की मांसपेशियों को मजबूत बनाती है। नियमित अभ्यास से आपको बेहतर परिणाम मिल सकेंगे।

मार्चिंग स्पोर्ट्स

मार्चिंग

स्पष्ट मार्चिंग एक आसान और असरदार एक्ससाइज है, जिसे आप टीवी देखते हुए कर सकते हैं। इसके लिए आपको बस जगह पर खड़े होकर पैर उठाने होंगे जैसे चल रहे हों। यह आपके दिल की सेहत को बढ़ाता है और पैरों की मांसपेशियों को मजबूत बनाता है। इसे करने के लिए खड़े होकर धीरे-धीरे पैर उठाएं और नीचे रखें। यह करसर आराम से की जा सकती है, जिससे आपको कोई परेशानी नहीं होगी।

लेग सर्कल्स

लेग सर्कसस एक सरल और असरदार एक्ससाइज है, जिसे आप टीवी देखते हुए कर सकते हैं। इसके लिए आपको बस अपनी टांगों को हवा में उठाकर गोल गोल घुमाना होगा। यह आपकी पैट की मांसपेशियों को मजबूत बनाता है और पैरों की टोनिंग करता है। इसे करने के लिए पेट के बल लेटें, फिर एक पैर को ऊपर उठाकर गोलाकार गति में घुमाएं। इस प्रक्रिया को दूसरे पैर से भी दोहराएं।

बैटे-बैटे पैर उठाना

बैठे-बैठे पर उठाना एक आसान और असरदार कसरत है, जिसे आप टीवी देखते हुए कर सकते हैं। इसके लिए आपको बस अपनी टांगों को ऊपर उठाना होगा जैसे कि कुर्सी पर बैठे हों। यह आपकी पेट की मांसपेशियों को मजबूत बनाता है और पैरों की टोनिंग करता है। इसे करने के लिए कुर्सी पर बैठकर दोनों पैरों को ऊपर उठाएं, फिर धीरे-धीरे नीचे रखें। इस प्रक्रिया को कुछ बार दोहराएं।



संगीत एक ऐसी कला है, जो मन को सुकून देकर खुशी महसूस करवाता क जादू रचती है। चाहे मैं खुश हो या उदास हो, संगीत सभी भावनाओं को व्यक्त करने का जरिया बना जाता है। बड़ों के लिए अपनी भावनाओं को समझना आसान होता है, लेकिन बच्चे ऐसा नहीं कर पाते हैं। ऐसे में संगीत उन्हा सहाय बन सकता है। एक अध्ययन के मुताबिक, संगीत छोटे बच्चों की कम उम्र से ही भावनाओं को पहचानने में मदद कर सकता है।

फिलाडेल्फिया के पेन स्कूल ऑफ आर्ट्स एंड साइंसेज के मनोविज्ञान विभाग के शोधकर्ताओं ने यह अध्ययन किया है। वे संगीत के माध्यम से भावहीन व्यवहार से जुड़े लक्षण वाले बच्चों की भावनाओं को समझने का प्रयास करना चाहते थे। जो बच्चे सहानुभूति या अपराधबोध जैसी भावनाओं का अभाव महसूस करते हैं, उनके आक्रामक होना का खतरा ज्यादा रहता है। इसी कारण से शोधकर्ता छोटी उम्र से ही बच्चों को संगीत के माध्यम से भावबोधक बनाने की कोशिश में जुटे थे।

शोधकर्ताओं ने इस अध्ययन के लिए फिलाडेल्फिया के 3 से 5 साल की आयु वाले 144 बच्चों की जांच की थी। उन्होंने 5-5 सेकंड की संगीत क्लिप सुनाई गई थी। इनके जर्जर यह देखने का प्रयास किया गया था कि वे खुशी, उदासी, शांति या भय के कितनी अच्छी तरह पहचानते हैं। यह अध्ययन रूप बच्चों के सामुदायिक नमूने पर किया गया, जिनमें समग्र रूप से कोटोर-भावनाहीन लक्षणों का स्तर कम था।

इस अध्ययन के नतीजों को चाइल्ड डेवलपमेंट पत्रिका में प्रकाशित किया गया था। इसमें सामने आया कि बच्चे संगीत के माध्यम से भावनाओं की पहचान ज्यादा सीकड़ता से कर सकते हैं। उम्र के साथ उनका प्रदर्शन भी बेहतर होता जाता है। इसके अलावा, पाया गया कि जिन बच्चों के माता-पिता उन्हें कठोर-भावनाहीन वाले लक्षणों में ज्यादा अंक देते हैं, वे संगीत में भावनाओं की पहचान कम कर पाते हैं। हालांकि, उन्हें डरावना संगीत पहचानने में ज्यादा मुश्किल नहीं होती।

इस अध्ययन की सह-वरिष्ठ लेखिका एसोसिएट

प्रोफेसर रेबेका वालर ने कहा, हमें पता चला है कि बच्चे 3 साल की उम्र में भी भावनाओं को सही भावनात्मक संगीत से मिलाने में अच्छे होते हैं। यह इस बात पर जोर देता है कि संगीत भावनात्मक समाजीकरण और सामाजिक कौशल शिक्षण के लिए कितना महत्वपूर्ण हो सकता है। नतीजे साफ तौर पर कहते हैं कि संगीत सुनने से बच्चे अपनी भावनाओं को समझना और व्यक्त करना सीख सकते हैं।

सबसे दिलचस्प निष्कर्षों में से एक यह है कि चेहरे के भावों की तुलना में संगीत को भावना पहचान में अंतर होता है। अध्ययन के मुताबिक, कठोर-भावनाहीन लक्षणों वाले बच्चों को चेहरे के भावों से संकट को पहचानने में अधिक कठिनाई होती है। शोधकर्ताओं को यह देखकर आश्चर्य हुआ कि कठोर-भावनाहीन लक्षणों वाले बच्चे भी संगीत सुनकर भय को पहचानने में सक्षम थे। इससे पता चलता है कि संगीत भावना पहचानने के लिए अद्वितीय रूप से उपयुक्त हो सकता है।

प्रियंका गांधी ने कहा-फिलिस्तीन नरसंहार पर भारत सरकार का चुप रहना शर्मनाक, इजराइली दूतावास भड़का

नई दिल्ली, एजेंसी। कांग्रेस महासचिव प्रियंका गांधी ने मंगलवार को इजरायल द्वारा किए गए हमलों को लेकर कहा कि इजरायल नरसंहार किए जा रहा है। प्रियंका वाड़ा ने एक्स पर पोस्ट करत हुए लिखा कि इजरायल ने 60,000 से ज्यादा लोगों की हत्या कर दी है, जिसमें 18,430 बच्चे भी शामिल थे। इजरायल के हमले में सैकड़ों लोगों की मौत हो गई है। लाखों लोगों के भूख से मरने का खतरा है, जिनमें



कई बच्चे भी शामिल हैं। इजरायली राजदूत ने प्रियंका गांधी के एक्स

पोस्ट की आलोचना की है। इजरायल की तरफ से फिलिस्तीन में हो रहे नरसंहार पर भारत सरकार की चुप्पी पर प्रियंका गांधी ने सवाल उठाए हैं। उन्होंने कहा कि इजरायल फिलिस्तीन के लोगों पर यह विनाश कर रहा है और यह बहुत ही शर्मनाक बात है कि भारत सरकार चुप बैठी है। चुप्पी और निष्क्रियता से इस तरह के अपराधों को बढ़ावा मिलता है। इस तरह के अपराध को बढ़ावा देना अपने आप में ही एक

अपराध है। “पांच पत्रकारों की निर्मम हत्या जघन्य अपराध” प्रियंका गांधी गाजा में इजरायल के हमलों के खिलाफ लगातार आवाज उठा रही हैं। कांग्रेस नेता प्रियंका गांधी ने एक्स पर एक पोस्ट में कहा कि अल-जजीरा के पांच पत्रकारों की निर्मम हत्या फिलिस्तीन सरजमीं पर किया गया एक और जघन्य अपराध है। सत्य की राह पर

चलने वालों का हौसला, इजराइली राज्य की हिंसा और नफरत के सामने कभी नहीं टूटेगा। एक ऐसी दुनिया में जहां ज्यादातर मीडिया सत्ता और व्यापार के आगे झुक चुका है, इन निडर आवाजों ने हमें दिखाया कि असली पत्रकारिता कैसी होती है। इश्वर उनकी आत्मा को शांति दे। **इजरायली राजदूत ने क्या कहा?** वहीं अब इसपर गाजा नरसंहार

को लेकर भारत में इजरायली राजदूत रूबेन अजार ने प्रियंका के एक्स पोस्ट की आलोचना की है। उन्होंने कहा कि शर्मनाक बात तुम्हारा भ्रम फैलाना है। इजराइल ने 25,000 हमला आतंकवादियों को मार दिया। मानव जीवन का कीमत हमारा की उस रणनीति का नतीजा है जिसमें वो नागरिकों को ढाल बनाते हैं। पलायन या सहायता लेने की कोशिश कर रहे लोगों पर गोलीबारी करते हैं और रॉकेट से हमला करते हैं। इजराइल ने

गाजा में 20 लाख टन से अधिक भोजन पहुंचाया है, लेकिन हमला उसे ज़ब्त कर भुखमरी को बढ़ा रहा है। पिछले 50 वर्षों में गाजा की आबादी 450% बढ़ी है, यहां नरसंहार नहीं हुआ। हमला के आंकड़ों पर विश्वास न करें। **भारत ने इजरायल-फिलिस्तीन विवाद पर क्या कहा?** भारत और इजरायल के बीच

अच्छी दोस्ती रही है। इजरायल-फिलिस्तीन के बीच लंबे समय से चलते आ रहे विवाद के बीच भारत ने कहा था कि वो टू स्टेट सॉल्यूशन के पक्ष में हैं। संयुक्त राष्ट्र में भारत के स्थायी प्रतिनिधि राजदूत पार्वथानेनी हरीश ने कहा था कि हमारी कोशिश यही रहनी चाहिए कि कूटनीति के जरिए टू-स्टेट सॉल्यूशन लाया जाए और गाजा में खाने-पीने की चीजें और जरूरी सामान बिना किसी बाधा के पहुंच सके।

कोलकाता पुलिस ने भाजपा विधायक अशोक डिंडा को किया तलब; पुलिसकर्मियों को धमकाने का आरोप

कोलकाता। कोलकाता पुलिस ने मंगलवार को भाजपा विधायक और पूर्व भारतीय क्रिकेटर अशोक डिंडा को समन किया। डिंडा पर आरजी कर अस्पताल कांड के एक साल पूरे होने पर आयोजित विरोध प्रदर्शन के दौरान पुलिसकर्मियों को कथित तौर पर धमकाने के आरोप है। डिंडा को 17 अगस्त को न्यू मार्केट पुलिस स्टेशन के अधिकारियों के सामने पेश होने के लिए कहा गया है। एक अधिकारी ने बताया, 'शनिवार की राै के दौरान

अशोक डिंडा ने हमारे अधिकारियों को धमकाया। उन्होंने दूसरों को हमारे इयूटी पर तैनात अधिकारियों पर हमला करने के लिए उकसाया भी। उन्होंने एक आईएस अधिकारी के गार्ड पर भी हमला किया। उन्हें 17 अगस्त को न्यू मार्केट पुलिस स्टेशन में पेश होने के लिए तलब किया गया है।' उन्होंने बताया कि डिंडा की ओर से पुलिस अधिकारियों को धमकाने और गाली-गलौज करने का वीडियो फुटेज सीज कर लिया गया है। 9

केंद्र सरकार को भंग कर देना चाहिए... SIR विवाद के बीच ऐसा क्यों बोले टीएमसी सांसद अभिषेक बनर्जी

नई दिल्ली, एजेंसी। तुणमूल कांग्रेस (टीएमसी) नेता अभिषेक बनर्जी ने मंगलवार को चुनाव आयोग की आलोचना करते हुए कहा कि अगर मतदाता सूची में त्रुटियाँ हैं, तो पूरी लोकसभा और केंद्र सरकार को भंग कर देना चाहिए, क्योंकि प्रधानमंत्री और केंद्रीय मंत्रियों के चुनाव के लिए इसी सूची का इस्तेमाल किया गया था। बनर्जी ने चुनाव आयोग पर कथित मतदाता सूची विसंगतियों पर सवाल



से बचने का आरोप लगाया और गुजरात और पश्चिम बंगाल दोनों राज्यों में एक ही मतदाता पहचान पत्र संख्या वाले मतदाताओं के उदाहरण दिए। उन्होंने यह भी कहा कि चुनाव आयोग


डरा हुआ है। पत्रकारों से बात करते हुए, अभिषेक बनर्जी ने कहा कि कल दिल्ली में लोकतांत्रिक और शांतिपूर्ण तरीके से विरोध प्रदर्शन कर रहे विपक्षी सांसदों, जिनमें कई महिला सांसद भी शामिल थीं, के साथ दिल्ली पुलिस ने जिस तरह का व्यवहार किया, उससे साफ है कि चुनाव आयोग डरा हुआ है। उनके पास हमारे सवालों का कोई जवाब नहीं है। अगर आपके पास कोई

जवाब है, तो बताइए कि गुजरात और बंगाल दोनों राज्यों में एक ही मतदाता पहचान पत्र संख्या वाले मतदाता कैसे हैं? अलग-अलग मतदान केंद्रों पर एक ही नाम वाले मतदाता कैसे हैं? उन्होंने आगे कहा कि चुनाव आयोग कह रहा है कि मतदाता सूची में त्रुटि है। अगर हम मान लें कि वे सही हैं, तो इसी मतदाता सूची और मतदाता सूची के आधार पर एक साल पहले देश के प्रधानमंत्री चुने गए, भाजपा के 240

सांसद चुने गए, देश के गृह मंत्री, स्वास्थ्य मंत्री और रक्षा मंत्री चुने गए... अगर मतदाता सूची में कोई अनिश्चितता है, तो पूरी लोकसभा भंग कर दीजिए... अगर आप एसआईआर करना चाहते हैं, तो कीजिए, लेकिन पहला कदम लोकसभा भंग करना होना चाहिए। टीएमसी नेता ने साफ तौर पर कहा कि केंद्र सरकार को भंग कर देना चाहिए। आप इसी मतदाता सूची के आधार पर चुने गए थे, लेकिन आप

कह रहे हैं कि बंगाल में मतदाता सूची गलत है, लेकिन गुजरात में तो ठीक है... अगर एसआईआर होना है, तो यह पूरे देश में होना चाहिए। इससे पहले, मानसून सत्र के सत्रहवें दिन, कांग्रेस संसदीय दल की अध्यक्ष सोनिया गांधी और पार्टी अध्यक्ष मल्लिकार्जुन खड़गे, विशेष गहन पुनरीक्षण (एसआईआर) मुद्दे पर संसद में विरोध प्रदर्शन करने में इंडिया ब्लॉक के अन्य सदस्यों के साथ शामिल हुए।

आवारा कुत्तों को लेकर सुप्रीम कोर्ट के फैसले से नाराज हुए जान्हवी कपूर और वरुण धवन, पोस्ट कर जताया विरोध



दिल्ली-एनसीआर की सड़कों से आवारा कुत्तों को हटाकर उन्हें शेल्टर होम्स में भेजने के सुप्रीम कोर्ट के हालिया आदेश ने हर तरफ एक नई बहस छेड़ दी है। अदालत का ये फैसला अब देशभर में बहस का कारण बन चुका है। खास तौर पर बॉलीवुड सेलेब्रिटीज़ इस फैसले के विरोध में खुलकर सामने आ रहे हैं। जानवरों के लिए बॉलीवुड ने उठाई आवाज बॉलीवुड अभिनेत्री जान्हवी कपूर और अभिनेता वरुण धवन ने इस आदेश को निर्दयी और अनुचित बताते हुए अपनी नाराजगी सोशल मीडिया पर जाहिर की है। जान्हवी ने अपनी इंस्टाग्राम स्टोरी में एक पिटीशन शेयर करते हुए लिखा कि सड़कों पर रहने वाले ये जानवर सिर्फ आवारा कुत्ते नहीं हैं, बल्कि ये हमारे समाज का हिस्सा हैं।

जान्हवी कपूर ने शेयर किया पोस्ट

जान्हवी की इस अपील में कहा गया कि, 'यह वो ही कुत्ते हैं जो हर सुबह चाय की दुकान के बाहर बिस्किट का इंतजार करते हैं, जो दुकानों की रातभर निगरानी करते हैं, जो बच्चों के स्कूल से लौटने पर पूंछ हिलाकर उनका स्वागत करते हैं। ये इस बेरहम शहर में भी अपनापन देने वाले जीव हैं।'

समस्या से नजरें चुराना नहीं है समाधान

जान्हवी की इस अपील में यह भी जिक्र किया गया कि हर समस्या का समाधान कैद नहीं होता। जानवरों को सड़कों से हटाकर शेल्टर होम्स में डालना न तो व्यावहारिक समाधान है और न ही नैतिक। इसके बजाय बड़े पैमाने पर नसबंदी, वैकसीनेशन, सामुदायिक फीडिंग ज़ोन और गोद लेने के अभियान जैसे उपाय किए जाने चाहिए।

वरुण धवन ने भी जताई नाराजगी



हाल ही में दिल्ली में आवारा कुत्तों को लेकर सुप्रीम कोर्ट ने जो फैसला सुनाया है, उससे बॉलीवुड के सितारे काफी नाराज हैं। रवीना टंडन के बाद अब जान्हवी और वरुण धवन ने भी विरोध जताया।

नसबंदी अभियान को ठीक से चलाया होता, तो यह नौबत नहीं आती। स्थानीय निकायों को अपने इलाके के आवारा कुत्तों की जिम्मेदारी लेनी होगी। नसबंदी आज की सबसे बड़ी जरूरत है।

सुप्रीम कोर्ट का पक्ष और विवाद

सुनवाई के दौरान सॉलिसिटर जनरल तुषार मेहता ने कहा था कि बच्चों और शिशुओं की सुरक्षा सर्वोपरि है और उन्हें सिर्फ इसलिए खतरे में नहीं डाला जा सकता कि कुछ लोग खुद को 'एनिमल लवर' कहते हैं। इस टिप्पणी ने जानवरों के हितों के लिए काम करने वाले संगठनों और पेट लवर्स को नाराज कर दिया है।

फिल्म सिला से करण वीर मेहरा का विलेन के रूप में आया पहला लुक, जहराक बनकर मचाएंगे स्क्रीन पर तबाही!

बॉलीवुड में जब भी किसी खतरनाक विलेन की बात होती है तो दर्शक कुछ डरावना देखने की उम्मीद करते हैं। वस इसी को ध्यान में रखते हुए करण वीर मेहरा अपनी नई फिल्म में विलेन की भूमिका को निभाने के लिए तैयार हैं। जो हां, उनकी आने वाली फिल्म 'सिला' में उनके खलनायक अवतार 'जहराक' की पहली झलक सामने आई है, जो अब तेजी से वायरल हो रहा है।

निदेशक ओमंग कुमार, जो 'मैरी कॉम' और 'सरबजोत' जैसी सशक्त फिल्मों के लिए जाने जाते हैं, अब 'सिला' नाम की एक रोमांटिक-एक्शन फिल्म लेकर आ रहे हैं। इस फिल्म में लीड रोल में हर्षवर्धन राणे और सादिया खतीब दिखाई देंगे, लेकिन जो सबसे ज्यादा सुर्खियां बटोर रहा है, वो है करण वीर मेहरा का खतरनाक और आक्रामक विलेन लुक। करणरी ने अपने इस लुक को इंस्टाग्राम पर शेयर किया है जो अब फैस को काफी पसंद आ रहा है। साथ ही ये ऐसा लुक है जिससे करणवीर बिल्कुल भी पहचान में ही नहीं आ रहे हैं।

करण वीर ने सोशल मीडिया पर अपना लुक शेयर करते हुए लिखा – खुद ही खुदा, खुद ही इंसाफ़। करणवीर की इस एक लाइन ने फैस को उनके किरदार की गहराई और भयावहता का अंदाजा दे दिया है। पोस्टर में



करण वीर लहलुहान शरीर, लंबे उलझे बालों और हाथ में तलवार लिए युद्ध के लिए तैयार दिख रहे हैं। उनकी आंखों को आग और शरीर पर खून के धब्बों ने उन्हें एक क्रूर योद्धा के रूप में दिखाया है।

करण वीर का किरदार 'जहराक' फिल्म में काफी 'खतरनाक', ईर्ष्या और 'डरावना' बताया जा रहा है। उनके लुक पर कई फैस ने भी कमेंट किया है। उनके फैस को लुक पसंद

आया है। कई लोगों ने उन्हें बधाई देते हुए कहा कि उन्हें फिल्म के आने का बेसब्री से इंतजार है।

फिल्म की कहानी समीर जोशी ने लिखी है, जबकि डायलॉग आरंभ एम. सिंह ने तैयार किए हैं। संगीत की जिम्मेदारी अर्किट तिवारी, सचेत-परंपरा, श्रेयस पुराणिक और एलेक्सिया एवर्लिन जैसे प्रतिभाशाली संगीतकारों के पास है। ये टीम पहले ही कई हिट गाने दे चुकी है, जिससे उम्मीदें और भी बढ़ गई हैं।

अबीर गुलाल के निर्माताओं ने अपनाया दिलजीत दोसांझ वाला पैतरा, 29 अगस्त को रिलीज हो रही फिल्म

फवाद खान और वाणी कपूर की फिल्म अबीर गुलाल पर खूब विवाद हुआ था। विवाद की वजह थी कि इसमें काम करने वाले पाकिस्तानी अभिनेता फवाद खान। पहलगाम आतंकी हमले के बाद पाकिस्तानी कलाकारों के लिए भारत और भारतीय फिल्म इंडस्ट्री के सभी दरवाजे बंद कर दिए गए। बहरहाल, अब निर्माता फिल्म रिलीज करने के लिए दिलजीत दोसांझ की सरदार जी 3 वाली रणनीति अपना रहे हैं। वे भारत छोड़कर दुनियाभर के सिनेमाघरों में फिल्म रिलीज करने वाले हैं।

पहलगाम हमले के बाद से ऐसा कहा जा रहा था कि शायद फिल्म अबीर गुलाल को अब कभी रिलीज न किया जाए। हालांकि, हालिया मीडिया रिपोर्ट्स के मुताबिक, यह पिक्चर रिलीज के लिए पूरी तरह से तैयार है और वो भी इसी महीने यानी अगस्त में। जिस रणनीति के साथ दिलजीत दोसांझ की सरदार जी 3 ने खूब पैसे छापे, अब वही काम इस फिल्म के साथ होगा। हालांकि, देखना ये होगा कि फिल्म वीथिक स्तर पर कितना कमाती है।

अबीर गुलाल 29 अगस्त को दुनियाभर के सिनेमाघरों में आएगी। साथ ही फिल्म का नाम

बदलकर अबीर गुलाल कर दिया जाएगा, जो फिलहाल अबीर गुलाल है। अंदरखाने से मिली जानकारी के मुताबिक, अबीर गुलाल के निर्माता सरदार जी 3 वाली राह पर चल रहे हैं। दरअसल, दिलजीत की यह फिल्म भी भारत में रिलीज नहीं हो पाई थी, क्योंकि इसमें पाकिस्तानी अभिनेत्री हानिया आसिम थीं। इसने दुनियाभर से तगड़ा कारोबार किया। यहां तक कि पाकिस्तान में भी कई रिकॉर्ड तोड़े।

अबीर गुलाल का टीजर आने के बाद से ही महाराष्ट्र नवनिर्माण सेना इस फिल्म का बहिष्कार कर रही थी। जैसे ही फिल्म के रिलीज होने की जानकारी सामने आई, महाराष्ट्र नवनिर्माण सेना ने इसका विरोध करना शुरू कर दिया है और फिल्म को महाराष्ट्र में रिलीज न करने की धमकी दे डाली। बता दें कि इस फिल्म में फवाद की जोड़ी पहली बार वाणी कपूर के साथ बनी है, वहीं रिडि

डोगरा और सोनी राजदान भी इसका हिस्सा हैं। यह फिल्म 9 मई, 2025 को सिनेमाघरों में आने वाली थी। उधर कई सिनेमाहॉल फिल्म को रिलीज करने करने के लिए तैयार नहीं थे और कई मनोरंजन संगठनों ने इसके बहिष्कार की मांग की थी। पहलगाम हमले के बाद इस फिल्म को लेकर विरोध और तेज हो गया, जिसके बाद सूचना एवं प्रसारण मंत्रालय ने भी भारत में इसकी रिलीज की अनुमति देने से इनकार कर दिया। अबीर गुलाल के गाने भी यूट्यूब इंडिया से हटा दिए गए थे।

